




# Toroq u Lapidi

**John L. Bonnici**



Kull meta ninzel sa Hal Qormi u xi drabi, nahtaf l-okkażjoni li ndur mat-toroq, niehu pjaċir nara xi ftit minnhom imsemmija ghal xi personagg jew ġrajja jew inkella xi snajja' li, tul iż-żmien ikollhom, xi konnessjoni mal-Belt Pinto.

Fost dawn it-toroq insibu Triq Ġużè Muscat Azzopardi, il-Missier tal-Letteratura Maltija, Triq il-25 ta' Mejju 1743, il-jum li fih ir-rahall taghna sar Città Pinto u Triq il-Habbiež, li tfakkar is-sengha ewlenija ta' Hal Qormi.

Toroq ohra li juru l-iżvilupp ta' beltna, minn wiehed x'aktarx agrikolu ghal wiehed kummerċjali jew industrijali jaghmlu sens ghaliex, bla ma nintebhu, juru l-evoluzzjoni tar-rahall. Din l-evoluzzjoni, jew passagg minn ġrajja ghal ohra jew minn stat ghal iehor, tifforma parti mill-istorja ta' rahalna li ma nsibuhix miktuba fil-kotba.

Ta' min ifahhar l-azzjoni li ttiehdet biex il-biċċa l-kbira tat-toroq fil-qasam industrijali ta' Tal-Handaq jissemmew ghal nies li taw il-kontribut taghhom jew li ghamlu ġieh lil Hal Qormi.

Triq li ġgibli tfikiriet ta' meta kont nistudja l-Iskozja hija Triq il-Ghaqda. Niftiehmu mhix xi triq speċjali jew li ma tispicċa qatt, imma li fiha tifsira. Filwaqt li Triq il-Ghaqda tghaqqad iż-żewġ parroċi, *Union Street* (Triq il-Ghaqda) f'Aberdeen tfakkar l-ghaqda taż-żewġ parlamenti, dak Inġliż u dak Skoċċiż fl-1707. (Ghal xi Skoċċiżi din il-liġi tfisser daqqa ta' harta ghall-indipendenza ta' pajjiżhom.)

Bhal kull rahall iehor, Hal Qormi ghandu toroq imsemmija ghal xi qaddis li ma ssibhomx f'irhula ohra. Qieghed nirreferi ghal Triq San Rafel. Ta' min jghid li f'Ghawdex wiehed isib L-Ghadira ta' San Raflu, imma din mhix triq: forsi din l-ghadira hija msemmija ghal dan l-Arkanġlu? Min jaf? Hawnhekk nixtieq naghmel xi suggerimenti dwar xi ismijiet ta' toroq. Naraha daqsxejn stramba li jkollna triq imsemmija ghall-bard, jew ghall-iżbandola meta stajna semmejna triq ghal Monsinjur Anton Vella, l-ewwel Arċipriet tal-Parroċċa taghna. Qormi iehor li jixraq lu triq ghalih huwa s-Surmast Vincent Ungaro, li barra milli kien xandâr (kien jittellem fil-programm *Din Hija Londra*), kien ukoll poeta u l-awtur tal-innu tal-Kumpanija Teatrali Anici.

Personagg, li ghalkemm mhux Qormi, imma li ta kontribut lil Hal Qormi huwa Ignazio Potenzone, li xettel l-imhabba lejn il-loghob tan-nar fil-Qriema.

Membru tal-Kleru iehor li haqqu li jigi mfakkar billi nsemmu triq ghalih huwa Dun Ġużepp Borg li kien wiehed mill-fundaturi tal-Missjoni l-Kbira. Dun Ġużepp miet ta' 59 sena fl-1913.





Ghandna niftakru wkoll f'Dun Vinċenz Borg li bena l-Oratorju Festiv Sagra Familja u li dam direttur tiegħu sal-1957.

Mingħajr l-ebda dubju dawn il-hames personagġi haqqhom li jiġu mfakkra.

Barra mit-toroq, hemm ukoll il-lapidi. Dawn ukoll jiffurmaw parti mill-ġrajjet ta' kull pajjiż jew rahal inkella belt. Fir-rahall tagħna, safejn naf jien, hemm erba' lapidi li jfakkru nies li għamlu għieh lill-Belt Pinto. Dawn huma Ġużè Muscat Azzopardi li hu mfakkar b'żewġ lapidi, Antonio Muscat Fenech u Stanislaw Gatt.

Fil-fehma tiegħi hemm nies oħrajn li haqqhom lapida biex it-tifkira tagħhom ma tintilifx. Nibdew bil-Kanonku Dun Ġwakkin Schembri li halla d-dar tiegħu bhala rigal lill-parroċċa tagħna u li, bis-sahha ta' din l-ghotja nistgħu niftahru li għandna *Domus Curialis* li tixraq lil Hal Qormi.

Din is-sena jahbat il-75 anniversarju mit-twaqqif tal-Kumpanija Teatrali Anici. Inhoss li huwa xieraq li titwahhal lapida fid-dar li fiha għex u miet il-Fundatur ta' din l-Għaqda Drammatika jiġifieri Rafel Muscat. Fil-laqgħa li fiha twaqqfet l-Anici u li dejjem kif kienet tghid ommi li tiġi t-tifla tiegħu, in-nannu kien qal hekk "Filarmonica San Giorgio mela Filodrammatica Anici."

Personagġ iehor li haqqu min ifakkru huwa *Kurun*. M'ghamel xejn speċjali imma l-hanut tiegħu sab ruhu fil-Letteratura Maltija permezz tal-kitba tal-Avukat Ġorġ Zammit fil-ġrajjet ta' *Wenzu u Rozi*.

Nixtieq nagħlaq billi ngħid li dawn m'humie x hliet ftit hsi bijiet li għaddew minn mohhi imma nixtieq li l-Kunsill Lokali u Għaqdiet oħra li għandna f'Hal Qormi juru apprezzament lejn dawn in-nies (u oħrajn ukoll) billi jfakkruhom b'mod dejjiemi.

Nixtieq nappella lill-Kunsill Lokali biex, minn żmien għal żmien johroġ tagħrif fil-qosor dwar nies li jkunu għamlu għieh lil rahal twelidna.


Minn qalbi nixtieq lill-Qriema kollha festa kbira u sabiha kif jixraq lill-Patron tagħna San Ġorġ Martri.

Nahtaf l-okkażjoni biex nifrah lill-Għaqda "23 ta' April" u nixtiqilhom kull suċċess b'hidmietha billi din is-sena qed tfakkar il-25 sena mit-twaqqif tal-kumplex il-ġdid.

## NOUVEAU CONTOUR®

THE POWER IN PERMANENT BEAUTY

Enhance your Beauty with Semi-Permanent make-up!



*What is Semi Permanent Make-up?*

*Semi permanent make-up allows women of all ages to enhance and define their features, creating a beautiful, natural look, which will compliment or even replace the use of conventional make-up.*

**Call Cute Beauty Salon  
TODAY on 21448277  
for a FREE Consultation!**

